



12 ध्येय पर चलने वाले व्यक्ति को ही मिलती है मंजिल : विज



अधिकतम 35.3 डिग्री  
न्यूनतम 16.9 डिग्री

## खबर संक्षेप

### हेरोइन तस्करी के मामले में काबू

अंबाला। थाना सदर के दि स्क्रीट होटल के पास से नशा तस्करी के मामले में पुलिस ने आरोपी तरणजीत सिंह उर्फ नानू को 10 ग्राम 88 मिलिग्राम हेरोइन सहित गिरफ्तार किया है। अब पुलिस ने आरोपी को 1 दिन के रिमांड पर लिया है। पुलिस को सूचना मिली थी कि आरोपी मादक पदार्थों की तस्करी का कार्य करता है। नाकाबंदी के दौरान ही पुलिस ने आरोपी को काबू कर लिया। तलाशी के दौरान पुलिस ने आरोपी के कब्जे से 10 ग्राम 88 मिलिग्राम हेरोइन बरामद हुई।

### चोरी के मामले में आरोपी गिरफ्तार

अंबाला। थाना अंबाला शहर में दर्ज चोरी के मामले में पुलिस ने आरोपी कपिल को गिरफ्तार किया है। पूछताछ के दौरान आरोपी ने बताया कि मनीष उर्फ मनी भी इस मामले में शामिल है। चरखी मोहल्ले की दिव्य जैन ने 19 अक्टूबर 2024 को शिकायत दर्ज करवाई थी कि किसी ने उसके घर से हाइड्रोलिक मशीन का सामान चोरी कर लिया है।

### धमकी देने के मामले में आरोपी शामिल जांच

अंबाला। थाना महेशनगर क्षेत्र में मापिट कर जान से मारने की धमकी देने के मामले में पुलिस ने आरोपी विजय कुमार को शामिल जांच किया गया है। बोह के अभिषेक उर्फ अभू ने 2 जून 2024 को शिकायत दर्ज करवाई थी कि 1 जून 2024 को आरोपी सुमित, रजत उर्फ गज्जन व अन्य ने गांव बोह में उससे व उसके परिवार के सदस्यों से मापिट करते हुए जान से मारने की धमकी देने का अपराधिक कार्य किया है।

## पानीपत में पराली जलाने की घटनाएं बड़ी

मुख्य सचिव नाराज हुए, ग्राम सचिव, पटवारियों, थानेदारों को नोटिस जारी किए

हरिभूमि न्यूज ▶▶ पानीपत

हरियाणा मुख्य सचिव टीवीएस एन प्रसाद ने रविवार को वीडियो कॉन्फ्रेंस कर पानीपत प्रशासन को पराली जलाने की घटनाओं पर प्रभावी रूप से अंकुश लगाने के कड़ा निर्देश दिए। वहीं, प्रसाद ने कहा कि जो भी अधिकारी पराली जलाने की घटनाओं को रोक पाने में कामयाब नहीं रहे हैं उन्हें कारण बताओं नोटिस जारी किया जाए और जो भी कार्यवाही बनती है इसमें की जाए। इसको लेकर सोमवार को दोबारा 11 बजे वीडियो कॉन्फ्रेंस के माध्यम से मुख्य सचिव बैठक लेंगे।

### कारण बताओं नोटिस जारी किए

वीसी के बाद पानीपत डीसी डॉ.

## युवक ने शादी का झांसा देकर महिला के साथ बनाए संबंध

बाद में आरोपी युवक ने शादी करने से किया मना  
पुलिस ने आरोपी युवक के खिलाफ किया केस दर्ज

हरिभूमि न्यूज ▶▶ यमुनानगर

गांधी नगर थाना क्षेत्र के एक युवक ने महिला को शादी का झांसा देकर उसके साथ संबंध बनाए। बाद में आरोपी युवक ने महिला को शादी करने से मना कर दिया। पुलिस ने महिला को शिकायत पर आरोपी युवक के खिलाफ केस दर्ज कर कार्रवाई शुरू कर दी। पुलिस सूत्रों से मिली जानकारी के अनुसार गांधी नगर थाना क्षेत्र की एक कॉलोनी निवासी 40 वर्षीय महिला ने पुलिस को दी शिकायत में बताया कि उसकी मोहित नामक युवक के साथ जान

### जिप अध्यक्ष के पति को दी हत्या की धमकी

पानीपत। पानीपत जिला परिषद की चेरपरसन काजल देशवाल के पति संदीप देशवाल को विदेशों नंबर से वॉट्सएप कॉल पर जाने से मारने की धमकी दी गई है। बख्शाल में कॉल कर कहा कि मैं तेरे परिवार के एक-एक सदस्य के बारे में अच्छे से जानता हूँ। आराम से काम कर लो, नहीं तो पूरे परिवार को लालबत्ती चौक पर खत्म कर दूंगा। इसके बाद गालियां देने के बाद बख्शाल में फोन काट दिया। वहीं संदीप ने इस मामले की शिकायत रजिस्ट्री थाना पुलिस को दी है। वहीं, साथ ही रविवार को जिला परिषद के कई पार्षदों ने मीटिंग कर उपयुक्त व पुलिस अधीक्षक से मुलाकत की। एस्प्री लोकेंड सिंह ने जल्द ही आरोपी को पकड़ने का आश्वासन देते हुए सुरक्षा प्रदान करने की बात कही है।

# प्रदूषण नियंत्रण के लिए पटाखों की बिक्री और इस्तेमाल पर जिले में लगाई रोक

## जिलाधीश कैप्टन मनोज कुमार ने ग्रीन पटाखों को छोड़कर अन्य सभी प्रकार के पटाखों के निर्माण, बिक्री व उपयोग पर पूर्णतया प्रतिबंध लगाने के जारी किए आदेश

जिले में 30 अक्टूबर से 1 नवंबर तक रहेंगे जारी आदेश

हरिभूमि न्यूज ▶▶ यमुनानगर

प्रदूषण नियंत्रण को लेकर जिला प्रशासन अलर्ट हो गया है। इसी क्रम में जिलाधीश एवं उपायुक्त कैप्टन मनोज कुमार ने यमुनानगर जिला में ग्रीन पटाखों को छोड़कर अन्य सभी प्रकार के पटाखों के भंडारण, बिक्री व इस्तेमाल पर रोक लगाने के आदेश जारी किए हैं। जारी आदेशों में फ्लापकार्ड, अमेर्जन आदि ई-कॉमर्स कंपनियों को पटाखों के किसी भी ऑनलाइन ऑर्डर को स्वीकार करने की मनाही की गई है।

जानकारी के मुताबिक जिलाधीश एवं उपायुक्त कैप्टन मनोज कुमार द्वारा जारी आदेश में नियमों की पालना सुनिश्चित करवाने की जिम्मेदारी संबंधित एसडीएम, तहसीलदार, थाना प्रभारी, नगर निगम के अधिकारियों, ख.उ विकास एवं पंचायत अधिकारी तथा फायर स्टेशन अधिकारी या प्रतिनिधि अपने अपने कार्यक्षेत्र में एक दूसरे से तालमेल करके इन आदेशों को सख्ती से लागू करवाएंगे। जिलाधीश ने सभी एसडीएम को अपने अपने अधिकार क्षेत्र में



यमुनानगर। कार्यालय में आदेशों के बारे में जानकारी देते हुए उपायुक्त कैप्टन मनोज कुमार।

केवल ग्रीन पटाखों की बिक्री के लिए स्थल की पहचान करने व उनके लिए अस्थायी लाइसेंस जारी करने के लिए अधिकृत किया है (इसमें अस्थायी लाइसेंस धारकों के अलावा अन्य आवेदक भी शामिल हो सकते हैं जो सभी आवश्यकताओं को पूरा करते हैं)। साथ ही सभी एसडीएम 1 नवंबर तक मामले की दैनिक रिपोर्ट उपायुक्त कार्यालय में भेजना सुनिश्चित करें। आदेशों में प्रदूषण नियंत्रण बोर्ड के क्षेत्रीय अधिकारियों को भी हिदायत दी गई है कि वे नियमित रूप से वायु की गुणवत्ता पर निगरानी रखेंगे।

कम प्रदूषण फैलाने वाले बचे जा सकते हैं पटाखे जिलाधीश द्वारा जारी आदेशों के

## पटाखों की बिक्री व इस्तेमाल पर प्रतिबंध, केवल ग्रीन पटाखे चलाने की समय सीमा निर्धारित

कुरुक्षेत्र। जिलाधीश एवं उपायुक्त राजेश जोगपाल ने कहा कि जिला की सीमा में वायु प्रदूषण को रोकथाम को लेकर प्रदूषण फैलाने वाले कारकों को पहचान कर रखने का काम करना है। साथ ही आमजन इन नियमों का पालन करते हुए प्रदूषण नियंत्रण में सहभागी बनने का आह्वान किया है। जिलाधीश एवं उपायुक्त राजेश जोगपाल ने कहा कि हरियाणा राज्य प्रदूषण नियंत्रण बोर्ड के सुझाव और सरकार से प्राप्त निर्देशों की अनुपालना में धारा 163 भारतीय नागरिक सुरक्षा संहिता, 2023 की धारा 163 और विस्फोटक अधिनियम, 1884 में नीहित शक्तियों का प्रयोग करते हुए कुरुक्षेत्र की सीमा में 22 अक्टूबर से 31 जनवरी 2025 तक की अर्द्ध के लिए ग्रीन पटाखों को छोड़कर और सभी प्रकार के पटाखों के निर्माण, बिक्री, फोडने और उपयोग पर प्रतिबंध लगाने के आदेश दिए हैं। हरित पटाखे फोडने की इस प्रकार होगी समय-सीमा जिलाधीश एवं उपायुक्त राजेश जोगपाल ने जारी आदेशों के मुताबिक दिवाली पर्व और श्री गुरु नानक देव जी के प्रकाश पर्व पर दो घंटे और किसमस व नव वर्ष पर केवल 35 मिनट आतिशबाजी की जा सकेगी। इस दौरान भी केवल ग्रीन पटाखे जलाए जा सकते हैं। जिला प्रशासन की ओर से प्रदूषण की समस्या को ध्यान में रखते हुए पटाखों की बिक्री, बनाने और उनके इस्तेमाल पर पूरी तरह प्रतिबंध लगा दिया गया है। केवल ग्रीन पटाखे चलाने की ही अनुमति दी गई है। प्रदूषण को बढ़ावा देने में पटाखों की भी अहम भूमिका है। वायु प्रदूषण के कारण श्वसन और हृदय रोग जैसी कई बीमारियों को बढ़ावा मिलता है। बुजुर्गों और छोटे बच्चों को भी सर्दी के मौसम में प्रदूषण के कारण भारी परेशानी का सामना करना पड़ता है। सर्दियों के दौरान विशेषकर अक्टूबर से जनवरी के महीनों में वायु प्रदूषण में वृद्धि एक गंभीर स्वास्थ्य चिंता का विषय है। दिवाली के दिन या किसी अन्य त्योहार जैसे गुरु पर्व आदि पर दो घंटे रात 8 से 10 बजे तक आतिशबाजी कर सकेगी। वहीं, किसमस और नव साल की पूर्व संध्या पर रात 11.55 से 12.30 बजे तक आतिशबाजी की अनुमति होगी। वहीं फ्लापकार्ड, अमेर्जन आदि ई-कॉमर्स कंपनियों पटाखों के किसी भी ऑनलाइन ऑर्डर को स्वीकार नहीं करेंगी।



कुरुक्षेत्र। उपायुक्त राजेश जोगपाल।

मुताबिक सर्वोच्च न्यायालय की हिदायतों के अनुसार जिला यमुनानगर में कम प्रदूषण फैलाने वाले ग्रीन पटाखें ही लाईसेंस प्राप्त व्यापारियों के माध्यम से बचे जा सकते हैं। अन्य पटाखों तथा लड्डियों के उत्पादन, बिक्री तथा प्रयोग पर

पूर्ण रूप से प्रतिबंध लगा दिया गया है। क्योंकि इनसे बहुत ज्यादा वायु तथा ध्वनि प्रदूषण होता है और टोस कचरा संबंधी समस्याएं भी होती हैं। आदेशों में कहा गया है कि सभी टीमों नकली ग्रीन पटाखे जन्त करेगी तथा ऐसे खुदरा विक्रेताओं के लाइसेंस रद्द

करने तथा आदेशों की उल्लंघन करते पाए जाने पर विस्फोटक नियम 2008 की विभिन्न धाराओं के तहत कानूनी कार्रवाई की सिफारिश करेगी। जिलाधीश के यह आदेश जिला में 30 अक्टूबर से एक नंबर तक प्रभावी रहेंगे।

## हजारों रुपये की हेरोइन के साथ एक नशा तस्कर गिरफ्तार



यमुनानगर। हेरोइन के साथ गिरफ्तार किए गए नशातस्कर को अदालत में पेश करने ले जाते हुए ब्यूरो की टीम।

■ आरोपी से बरामद हुई 11.95 ग्राम हेरोइन

■ हरियाणा एनसीबी यूनिट अंबाला ने आरोपी को गिरफ्तार करने में प्राप्त की सफलता

■ आरोपी को अदालत में पेश कर लिया रिमांड

हरिभूमि न्यूज ▶▶ यमुनानगर

हरियाणा राज्य नारकोटिक्स कंट्रोल ब्यूरो अंबाला यूनिट की टीम ने हजारों रुपये की हेरोइन (स्मैक) के साथ एक नशातस्कर को गिरफ्तार करने में सफलता प्राप्त की है। आरोपी के कब्जे से ब्यूरो की टीम ने 11.95 ग्राम हेरोइन बरामद की है। पुलिस ने आरोपी के खिलाफ मामला दर्ज कर उसे अदालत में पेश कर रिमांड पर ले लिया। पूछताछ के दौरान आरोपी से अहम जानकारी मिलने की उम्मीद है।

ब्यूरो के उप पुलिस अधीक्षक अंबाला जगवीर सिंह ने बताया कि हरियाणा राज्य नारकोटिक्स कंट्रोल ब्यूरो के प्रमुख एवं अतिरिक्त पुलिस महानिदेशक ओपी सिंह के नेतृत्व में और पुलिस अधीक्षक आईपीएस नितिका गहलोत के निर्देश पर प्रदेश भर में नशातस्करों पर शिकंजा कसने का अभियान चलाया गया है। इसी अभियान के तहत ब्यूरो अंबाला यूनिट की टीम यमुनानगर के पांसार

## मामले में संलिप्त मिलने वाले के खिलाफ भी होगी कार्रवाई

मामले की जांच कर रहे ब्यूरो के यूनिट प्रभारी एवं उप निरीक्षक राजेश कुमार ने बताया कि पूछताछ में आरोपी से पता लगाया जाएगा कि वह हेरोइन कहां से लेकर आता है और किसे सप्लाई करता है। मामले में संलिप्त पाए जाने वालों के खिलाफ भी कड़ी कार्रवाई की जाएगी। उन्होंने लोगों से अपने आसपास नशा का धंधा करने वालों के बारे में तुरंत हरियाणा एनसीबी के टोल फ्री नंबर पर सूचना दिए जाने के लिए आह्वान किया।

फाटक के नजदीक किसी खुफिया ड्यूटी के लिए तैनात थी। इस दौरान ड्यूटी पर तैनात टीम को खास मुखबर ने सूचना दी कि तीर्थ नगर टपरी निवासी इस्ताक हेरोइन तस्करी करने का धंधा कर रहा है। वह इस समय तीर्थ नगर टपरी से पैदल चलकर पांसार रेलवे फाटक की तरफ जा रहा है। जो कोई नशीला पदार्थ लिए हुए है। सूचना मिलते ही ब्यूरो अंबाला की टीम ने नाकाबंदी कर जांच शुरू कर दी। कुछ देर के बाद ब्यूरो की टीम को एक युवक संदिग्ध हालत में आते हुए दिखाई दी। ब्यूरो की टीम ने तुरंत युवक को पकड़ लिया और मौके पर ड्यूटी मजिस्ट्रेट के रूप में ईटीओ विरेंद्र सिंह को बुलाया गया।

## खरीद एजेंसियों ने 333811.2 मीट्रिक टन धान की खरीद की

■ 15 मंडियों व खरीद केंद्रों पर 378107.37 एमटी धान की हुई आवक, 149100 एमटी धान का हुआ उठान

हरिभूमि न्यूज ▶▶ अंबाला

जिले की 15 मंडियों व खरीद केंद्रों पर सरकारी व अन्य एजेंसियों द्वारा अब तक 333811.2 मीट्रिक टन धान की खरीद लिया है। इन मंडियों में अब तक 53150 किसान 378107.37 एमटी धान लेकर पहुंच चुके हैं। एजेंसियों द्वारा 149100 मीट्रिक टन धान के उठान कार्य को पूरा कर लिया है। उपायुक्त पार्थ गुप्ता ने सभी एजेंसियों के अधिकारियों को धान उठान

कार्य में तेजी लाने के आदेश देते हुए कहा कि मंडियों से धान खरीदने के बाद लिफ्टिंग के कार्य में जरा सी भी देरी नहीं होनी चाहिए। इसके साथ ही किसानों की फसल के भुगतान राशि भी निर्धारित समयवधि के अन्दर खातों में जमा होनी चाहिए। जो भी एजेंसी उठान व भुगतान कार्य में लापरवाही बरतेगी उस के खिलाफ सख्त कार्रवाई अमल में लाई जाएगी। उन्होंने कहा कि 19 अक्टूबर तक अंबाला छावनी से 27506 एमटी, अंबाला शहर से 63779 एमटी, नयाला मंडी से 7259 एमटी, साहा मंडी से 38907 एमटी, मुलाना मंडी से 37568 एमटी, बराड़ा मंडी से 39026 एमटी धान खरीदा जा चुका है।

उन्होंने कहा कि तलहेड़ी मंडी से 12207 एमटी, केसरी मंडी से 6145 एमटी, उगाला मंडी से 5204.2 एमटी, सरदेही मंडी से 5899 एमटी, भरेड़ीकलां से 7920 एमटी, नारायणगढ़ मंडी से 42251 एमटी, शहजादपुर मंडी से 17679 एमटी, कड़ासन मंडी से 16400 एमटी, बेरखेड़ी मंडी से 6061 एमटी धान की खरीद का कार्य पूरा किया गया है।

उन्होंने कहा कि खाद्य आपूर्ति विभाग ने 167917.2 एमटी, फूड फार्मर ने 26013 एमटी, हेफेड 156827 एमटी, हेफेड फार्मर ने 25881 एमटी, हरियाणा वेयर हाउस कॉरपोरेशन ने 9067 एमटी धान खरीद ली है।

## दो भाइयों ने किशोरी पर शारीरिक संबंध बनाने का बनाया दवाब

■ पुलिस ने आरोपी दोनों भाइयों के खिलाफ किया पोक्सो एक्ट के तहत केस दर्ज

हरिभूमि न्यूज ▶▶ यमुनानगर

साढौरा थाना क्षेत्र के एक गांव में दो भाइयों ने 15 वर्षीय किशोरी पर शारीरिक संबंध बनाने का दवाब बनाया। आरोप है कि दोनों भाइयों ने किशोरी के मोबाइल पर अश्लील मैसेज भी भेजा। परिजनों को जब इस बात का पता चला तो उसने दोनों भाइयों के खिलाफ पुलिस में शिकायत दी। पुलिस ने दोनों आरोपियों के खिलाफ पोक्सो एक्ट के तहत केस दर्ज कर कार्रवाई शुरू कर दी।

पुलिस सूत्रों से मिली जानकारी के अनुसार साढौरा

थाना क्षेत्र के एक गांव निवासी व्यक्ति ने पुलिस को दी शिकायत में बताया कि उसकी 15 वर्षीय लड़की स्कूल में पढ़ती है।

गांव का ही अनुज व जितेश उसकी लड़की को काफी दिनों से परेशान कर रहे थे। आरोपी उसकी लड़की पर शारीरिक संबंध बनाने का दवाब बना रहे थे। आरोपियों ने उसकी लड़की के मोबाइल पर अश्लील मैसेज भेजे।

परेशान होकर उसकी लड़की ने उसे इस बारे बताया। उसने आरोपियों के खिलाफ पुलिस में शिकायत दी। पुलिस ने मामले की जांच के बाद दोनों आरोपियों के खिलाफ 12 व आठ पोक्सो एक्ट के तहत केस दर्ज कर कार्रवाई शुरू कर दी।

## जीएमएन कॉलेज ने रनर अप ट्रॉफी पर किया कब्जा

# जोनल युवा महोत्सव में छात्रों ने प्रतिभा का जलवा बिखेरा

■ छात्रों ने कई स्पर्धाओं में किया शानदार प्रदर्शन, कॉलेज प्राचार्य की ओर से छात्रों को दी गई बधाई

हरिभूमि न्यूज ▶▶ अंबाला

अंबाला कैट रिश्त एसडी कॉलेज में आयोजित जोनल यूथ फेस्टिवल के तीसरे दिन जीएमएन कॉलेज के छात्रों ने बेहतरीन प्रदर्शन करते हुए विभिन्न प्रतियोगिताओं में कई पुरस्कार हासिल किए। कॉलेज के छात्रों ने हरियाणवी आर्केस्ट्रा, ऑन-द-स्पॉट फोटोग्राफी, और वक्त्रत्व कला (एलोक्यूशन) जैसी तीन प्रमुख गतिविधियों में हिस्सा लिया। उनके इस उम्दा प्रदर्शन से कॉलेज का नाम रोशन हुआ। तीसरे दिन के समापन पर पुरस्कार वितरण समारोह का आयोजन किया गया जिसमें विभिन्न गतिविधियों में विजयी छात्रों को सम्मानित किया गया। जीएमएन कॉलेज के छात्रों ने विभिन्न श्रेणियों में पुरस्कार प्राप्त किए और अपनी कला, प्रतिभा और उत्साह का बेहतरीन प्रदर्शन किया। कुछ इस प्रकार रहे जोनल यूथ फेस्टिवल में जीएमएन कॉलेज के परिणाम प्रथम दिन लाइट वोकल इंडियन में जीएमएन कॉलेज ने प्रथम स्थान हासिल किया तो वहीं लोक सांग जनरल में प्रथम स्थान प्राप्त किया, संस्कृत इामा में कॉलेज



अंबाला। यूथ फेस्टिवल के रनरअप की ट्रॉफी के साथ कॉलेज छात्र व प्राचार्य।

को तृतीय स्थान प्राप्त हुआ तो वहीं फोक सांग हरियाणवी में कॉलेज ने दूसरा स्थान हासिल किया। रिचुअल में भी कॉलेज को दूसरा स्थान प्राप्त हुआ तो वहीं फोक सांग हरियाणवी में भी कॉलेज दूसरे स्थान पर रहा। हिंदी प्ले में कॉलेज ने दूसरा स्थान हासिल किया तो क्लासिकल इंस्ट्रूमेंट प्रेक्शन सोलो में भी कॉलेज दूसरे स्थान पर रहा। फोक इंस्ट्रूमेंट सोलो में भी कॉलेज ने दूसरा स्थान हासिल किया (सांग एवं हरियाणवी आर्केस्ट्रा में भी कॉलेज द्वितीय स्थान पर रहा। जीएमएन कॉलेज को अपने बेहतरीन प्रदर्शन के लिए रनर अप की ट्रॉफी से नवाजा गया जीएमएन कॉलेज के प्राचार्य, डॉ. रोहित दत्त ने छात्रों को इस उपलब्धि पर खुशी जाहिर की और उन्हें बधाई दी। उन्होंने कहा कि कॉलेज के छात्रों ने कठिन परिश्रम और समर्पण से यह उपलब्धि हासिल की है। उन्होंने पूरी टीम और उनके मार्गदर्शक शिक्षकों को भी बधाई दी जिन्होंने छात्रों को इस फेस्टिवल के लिए तैयार किया। प्राचार्य ने कहा कि यह सफलता छात्रों की कड़ी मेहनत और लगन का परिणाम है, और भविष्य में भी वे ऐसे ही उत्कृष्ट प्रदर्शन करेंगे। कॉलेज के छात्रों को इस सफलता ने न केवल कॉलेज बल्कि पूरे जिले का मान बढ़ाया है।

खबर संक्षेप

किसानों को अवशेष प्रबंधन के प्रति किया जागरूक

घरौंडा। एसडीएम घरौंडा व उप कृषि निदेशक करनाल के मार्गदर्शन में घरौंडा खंड के किसानों को फसल अवशेष प्रबंधन के प्रति जागरूक करने के लिए अभियान चलाया जा रहा है ताकि कोई भी किसान पयाली में आग ना लगाए। फिर भी घरौंडा खंड में अभी तक हरसेक से प्राप्त 15 एएफएल केस आ चुके हैं जिसमें से 12 किसानों से जुर्माना वसूला गया है।

बिना पर्ची बिना खर्ची फार्मूले ने निभाई महत्वपूर्ण भूमिका

करनाल। हरियाणा के पूर्व मुख्यमंत्री एवं केन्द्रीय मंत्री मनोहर लाल का इन चुनावों में बिना पर्ची बिना खर्ची फार्मूला हिट रहा और इस फार्मूले ने विधानसभा चुनावों में महत्वपूर्ण भूमिका निभाई। भाजपा जिला मीडिया प्रभारी डा अशोक कुमार ने बताया कि हरियाणा सरकार ने योग्यता के आधार पर जो बिना पर्ची बिना खर्ची लोगों को नौकरियां देने का काम किया उसका प्रदेश के युवाओं को काफी लाभ मिला।

ग्रीन बेल्ट में किया गया पौधारोपण

करनाल। पर्यावरण संरक्षण समिति करनाल द्वारा ग्रीन बेल्ट सैक्टर-13 में पौधारोपण किया गया। आज करवाचौथ एवं तीज का त्योहार है और कहते हैं कि इस दिन किया गया पौधारोपण बहुत लाभकारी होता है। समिति अध्यक्ष एस.डी. अरोड़ा ने बताया कि ग्रीन बेल्ट में बाउंड्री वाल के साथ बाईपास लगता है और उस बाउंड्री वाल के साथ बहुत सारी खाली जगह होने के कारण वहां कुड़े को डम्पिंग किया जा रहा था।

हवन में आहूतियां डाल कर मनोकामनाएं मांगी

करनाल। श्री राम मंदिर सेक्टर आठ में कार्तिक कथा का आयोजन किया जा रहा है। रविवार को सुबह हवन यज्ञ किया गया, जिसमें सभी श्रद्धालुओं ने आहूतियां डाल कर मनोकामनाएं मांगी। इसके उपरान्त शिव स्तुति का पाठ किया गया। पंडित अनिल द्विवेदी और पंडित अनिल हरीश आचार्य ने मंत्रोच्चारण के साथ विधि विधान से पूजा अर्चना करवाई।

करवा चौथ के उपलक्ष्य में कार्यक्रम का आयोजन

तरावड़ी। अग्रवाल सभा की ओर से करवा चौथ के पर्व के उपलक्ष्य में महिला विंग द्वारा अग्रवाल धर्मशाला में कार्यक्रम का आयोजन किया गया जिसमें अग्रवाल सभा से जुड़ी काफी संख्या में महिलाओं ने हिस्सा लिया। समारोह में सल्लिभेशन के लिए महिलाएं सज धज कर पहुंची। कार्यक्रम में आकर्षण का केंद्र गेम्स, रैंप वॉक, डांस रहा। इस कार्यक्रम में शहर की काफी महिलाओं ने हिस्सा लेकर करवा चौथ के आयोजन में उमंग के रंग भर दिए।

खाली पड़े प्लॉट से पुलिस ने एक भूण किया बरामद

घरौंडा। गांव कोहंड अलीपुर रोड पर एक खाली पड़े प्लॉट से पुलिस ने एक भूण को बरामद किया है। भूण मिलने से लोगों के अफरा तफरी मच गई। ग्रामीणों ने इसकी सूचना पुलिस को दी। सूचना मिलते ही पुलिस मौके पर पहुंची और भूण को कब्जे में लेकर जांच शुरू कर दी है।

दिवाली को प्रदूषण मुक्त बनाने का लिया संकल्प

जिले में करवा चौथ धूमधाम से मनाया

सभी सदस्यों ने बाद में जमकर नाच एवं करवे के गीत गाये

हरिभूमि न्यूज | करनाल

परिचय मिलन एवं जे सी आई करनाल सिटी द्वारा करनाल के निजी होटल में करवा चौथ धूमधाम से मनाया गया। परिचय मिलन की चेरपरसन आरती गर्ग एवं अमिता गर्ग ने आए हुए सभी सदस्यों का स्वागत किया। जे सी आई करनाल सिटी की लेडीज विंग की चेरपरसन सीमा सुखीजा ने करवा चौथ को रख कर आज के कार्यक्रम की साज सजा की। आज के करवा चौथ के स्पेशल अवसर पर सभी महिलाएं लाल वेशभूषा में आईं। आरती गर्ग ने बताया करवा चौथ हिंदुओं का प्रमुख त्योहार है यह पूरे भारतवर्ष में मनाया जाता है यह कार्तिक मास की कृष्ण पक्ष की चतुर्थी को मनाया जाता है। सुहागिन स्त्रियां अपने सुहाग की रक्षार्थ इस व्रत का पालन करती हैं। अमिता गर्ग ने सभी सदस्यों को इस बार दिवाली को प्रदूषण मुक्त बनाने का संकल्प लिया और इस दिवाली पर बिना पटाखों के पर्यावरण को दूषित होने से बचाने के लिए भी संकल्प लिया। सभी सदस्यों ने बाद में जमकर नाच एवं करवे के गीत गाये। आज के इस मौके पर रसमीत चोपड़ा, निशु सिंगला, दीपतजोत चोपड़ा, राधा



करनाल। करवा मनाते परिचय मिलन एवं जे सी आई करनाल सिटी की महिला विंग के सदस्य के सदस्य। फोटो: हरिभूमि

करवा चौथ उत्सव बड़ी धूमधाम से मनाया



करनाल। आल इंडिया वैश्व फेडरेशन की महिला विंग की तरफ से आज एक स्थानीय होटल में करवा चौथ उत्सव बड़ी धूमधाम से मनाया गया। आल इंडिया वैश्व फेडरेशन की चेरपरसन आशा गोयल ने बताया आज सब सदस्यों ने करवा उत्सव बड़ी धूम धाम से मनाया। आज की होस्ट मधु गुप्ता, दीक्षा गर्ग, दीक्षा गुप्ता एवं नीरू गोयल रही। करवा चौथ को ध्यान में रख कर आज के कार्यक्रम की साज सजा की गयी। आज के करवा चौथ के स्पेशल अवसर पर सभी महिलाएं लाल वेशभूषा में आईं। करवा के मौके पर सभी होस्ट द्वारा कार्यक्रम की शुरुआत स्वागत नृत्य करके की। करवा चौथ हिंदुओं का प्रमुख त्योहार है यह पूरे भारतवर्ष में मनाया जाता है यह कार्तिक मास की कृष्ण पक्ष की चतुर्थी को मनाया जाता है। सुहागिन स्त्रियां अपने सुहाग की रक्षार्थ इस व्रत का पालन करती हैं। सभी सदस्यों ने बाद में जमकर नाच एवं करवे के गीत गाये। आज के कार्यक्रम में मुख्य रूप से चेरपरसन आशा गोयल, शक्ति रानी, कैशियर मीनिका गुप्ता आदि मौजूद रहे।

बंसल, चारु सिंगला, पूजा बंसल, रसमीत चोपड़ा, भूमिका, रेणु सिंगला राखी गुप्ता, भावना कपूर, सुजाता बिंदल, पल्लवी बागिया, मोनिका बंसल, दीपिका सुखीजा आदि मौजूद रहे।

उत्साह एवं धूमधाम से मनाया करवाचौथ उत्सव



अनूप शर्मा (नीलोखेड़ी) नीलनगर की सम्पूर्ण सुहागन महिलाओं ने अपना प्रमुख त्योहार पति की दीर्घायु की कामना करते हुए धूमधाम एवं उत्साह से मनाया करवाचौथ उत्सव इस बार श्रीमति सन्तोश रानी ने बताया कि इस उत्सव में महिलाएं अपने पति की लम्बी आयु, आरोग्य एवं सौभाग्य के लिए प्रार्थना से चंदोदय तक निराहार रहती हैं और कार्तिक मास की चतुर्थी तिथि को यह व्रत किया जाता है। करवाचौथ का संबंध करवा माता और गणेश जी से है इसलिए इस व्रत को करवाचौथ के नाम से जाना जाता है और इस दिन गणेश जी की ओर करवा माता की कहानी पढ़ी जाती है। सम्पूर्ण सुहागन महिलाओं ने सुसज्जित हो नृत्य कर आनंद किया और सबने समस्त नारी शक्ति को प्रेम, सहयोग, समन्वय और त्याग के अनूठे पर्व करवाचौथ की हार्दिक शुभकामनाएं दी।

करवाचौथ का व्रत रखने वाली विवाहिता का सौभाग्य अटल रहता है



करनाल। उत्तम औषधालय, माता राम च्यारी बतरा दुर्गा मन्दिर के प्रांगण में प्रातः वैद्य देवेन्द्र बतरा, दर्शना बतरा अध्यक्षता में हवन-यज्ञ किया गया। पंडित जी ने करवाचौथ व्रत की कथा का वर्णन बहुत ही सुन्दर ढंग से किया। उन्होंने कहा कार्तिक मास में जो कुमारी इस व्रत को करती है उसे योग्य पति मिलता है जो विवाहित इस व्रत को करती है उसका सौभाग्य अटल रहता है। प्रातः काल स्नान करके श्री गणेश जी का पूजन करके चन्द्र उदय होने पर चण्डिका को अर्घ्य देते और फिर उत्सव मना कर भोजन करें। स्त्रीयों को अपने सौभाग्य के लिए इस व्रत को अवश्य करना चाहिए।

मांगों को लेकर सिख समाज की बैठक

सुनवाई नहीं होने पर मुख्यमंत्री निवास के घेराव की चेतावनी

हरिभूमि न्यूज | करनाल

8 सितंबर को करनाल की नई अनाज मंडी में हुए विशाल हरियाणा सिख सम्मेलन में किए गए ऐलान व प्रदेश में नई सरकार के गठन के बाद हरियाणा के सिखों की मांगों को लेकर सिख समाज की प्रदेश स्तरीय बैठक डेरा कार सेवा में आयोजित की गई। उल्लेखनीय है कि विगत आठ सितंबर को हुए हरियाणा सिख सम्मेलन में 70-80 हजार सिख प्रदेश भर से एकत्रित हुए थे और सिख समाज की राष्ट्रीय व प्रदेश स्तर की मांगों पर विचार किया गया था। सम्मेलन में श्री गुरु ग्रंथ साहिब की हाजरी में दो बड़े ऐलान किए गये थे। पहले ऐलान के



मुताबिक नई सरकार को 13 नवम्बर को जिला उपयुक्तों के माध्यम से ज्ञापन देकर सरकार तक अपनी मांगें पहुंचाने की घोषणा की गई थी व फिर भी इन मांगों को इनोअर करने पर यह घोषणा की गई थी कि हरियाणा के सिख 13 दिसंबर को गुरुद्वारा नाडा साहिब से इकट्ठा होकर मुख्य मंत्रों के निवास का घेराव करेंगे। लामबा तीन घंटे चली बैठक के बाद सर्वसम्मति से निर्णय लिया गया कि हरियाणा सिख एकता दल की ओर से हरियाणा के मुख्यमंत्री नायब सैनी को एक पत्र लिखकर प्रदेश के सिख समाज की मांगों से अवगत कराया जाएगा और बात चीत से इस मसले को हल करने के लिए कहा जाएगा।

120वां फ्री नेत्र जांच शिविर लगाया, 80 की जांच की

करनाल। मानव सेवा संघ में डा. जे.के. पसरीचा की पुण्य तिथि पर 120वां फ्री नेत्र जांच शिविर रविवार को लगाया गया। संघ के संचालक स्वामी प्रेममूर्ती की अध्यक्षता में लगाए गए कैंप में डा. बी.के. ठाकुर और उनकी टीम ने लगभग 80 नेत्र मरीजों की जांच की। 40 लोगों की आंखों को आप्रेशन योग्य पाया गया, इनका आप्रेशन डा. बी.के. ठाकुर अस्पताल में निशुल्क किया जाएगा। स्वामी प्रेममूर्ती ने कहा कि संघ की ओर से समय-समय पर जरूरतमंद परिवारों की कन्याओं का विवाह करवाना, मेडिकल शिविर लगाना व रक्तदान कैंप लगाना आदि कार्य किए जाते हैं।

राजपूत कल्याण बोर्ड का करें गठन

राजपूत समाज से श्याम सिंह राणा को कैबिनेट मंत्री बनाए जाने पर मुख्यमंत्री नायब सिंह सैनी और भाजपा नरेंद्र का आभार

हरिभूमि न्यूज | करनाल

सैक्टर 8 स्थित महाराणा प्रताप भवन में महाराणा प्रताप की प्रतिमा लगाने को लेकर भी सकारात्मक चर्चा की गई। राजपूत सभा के प्रधान डॉ नरेंद्र प्रताप सिंह ने मीडिया से बातचीत करते हुए कहा की लंबे समय से राजपूत समाज के लोग राजपूत (क्षत्रिय)कल्याण बोर्ड का गठन करने की मांग कर रहे हैं इसलिए प्रदेश के मुख्यमंत्री नायब सिंह सैनी से आग्रह करते हैं कि इस मांग पर सरकार गौर करें। इसी के साथ पूर्व मुख्यमंत्री मनोहर लाल

नौकरी पाने वाले युवाओं ने सरकार का जताया आभार

हरिभूमि न्यूज | घरौंडा

बेटे हरविंद्र कल्याण नायब सरकार ने कमाल कर दिया कि पहली कलम से ही इतने युवाओं को रोजगार दे दिया, रविवार को कुटेल स्थित विधायक हरविंद्र कल्याण के फार्म हाउस पर एक ग्रामीण व्यक्ति ने उसके बेटे की बिना खर्ची - बिना पर्ची के नौकरी लगने पर कहे। रविवार को सुबह से ही नौकरी लगने वाले युवक व उनके परिजन मिठाई व गुलदस्ते लेकर फार्म हाउस पर पहुंचे और नायब सरकार व विधायक हरविंद्र कल्याण का आभार जताया। विधायक हरविंद्र कल्याण ने कहा

दंगल रामलीला ग्राउंड में 22 से

हरिभूमि न्यूज | करनाल

श्री जगदंबा देवी पंखा दंगल कमेटी की ओर से 74वां वार्षिक दंगल रामलीला ग्राउंड में 22 से 24 नवंबर तक आयोजित किया जाएगा। तैयारियों को लेकर कमेटी की बैठक राम व्यायाम शाला में हुई। अध्यक्षता कमेटी के प्रधान रामधन कांबोज ने की। दंगल के सफल आयोजन को लेकर विचार विमर्श हुआ। इस मौके पर प्रधान रामधन कांबोज ने बताया कि देश के नामी पुरुष व महिला पहलवान दंगल में हिस्सा लेंगे। कुशितयों मैट पर होंगे। कुशितयों का फैसला दंगल टेक्नीकल कमेटी करेगी। गुर्ज की सबसे बड़ी कुशती का इनाम एक लाख रुपए दिया

दंगल रामलीला ग्राउंड में 22 से



जाएगा। तीनों दिन कार्यक्रम में पहुंचने वाले अतिथिगणों को सम्मान स्वरूप पगड़ी व स्मृति चिह्न भेंट किए जाएंगे। राजनीतिक व सामाजिक हस्तियों को दंगल उत्सव में शामिल होने के लिए आमंत्रित किया जाएगा। वर्ष 1948 से कमेटी दंगल का

कुलदेवी आघ महालक्ष्मी के मंदिर को लेकर समाज में काफी उत्साह: नरेश

हरिभूमि न्यूज | तरावड़ी

अग्रोहा धाम की पवित्र भूमि पर अग्रवाल सभा द्वारा बनाए जा रहे कुलदेवी आघ महालक्ष्मी के मंदिर को लेकर समाज के लोगों में काफी उत्साह है जिसकी कमान अखिल भारतीय अग्रवाल सम्मेलन के राष्ट्रीय गोपाल शरण गर्ग व संस्था के अन्य साथियों ने संभाल रखी है। अगर हम अग्रोहा धाम में बन रहे मंदिर की बात करें तो इसके निर्माण पर सैकड़ों करोड़ रुपए खर्च होंगे और यह मंदिर अग्रवाल समाज के लोगों का विश्वास का सबसे बड़ा मंदिर होगा। इस पवित्र मंदिर को लेकर अग्रवाल समाज के लोगों में भारी जोश एवं उत्साह है। अग्रवाल समाज के कई परिवार इस पुनीत कार्य से जुड़कर



नरेश बंसल - लाखों रुपए दान देकर इसके ट्रस्टी बन चुके हैं। गैलेक्सी ग्रुप के मालिक विनोद गोयल, शिव शक्ति राइस मिल के मालिक रमेश गुप्ता, अमन, जीवी राइस मिल के मालिक प्रमोद, श्रीराम ग्रुप के मालिक रविंद्र, श्री हंस राइस मिल के मालिक प्रदीप गुप्ता, बीडी ओवरसीज के मालिक प्रवीण गर्ग, यू.के.एम.आयल मिल के मालिक सुरेंद्र बंसल, राइस एसो. के अध्यक्ष नरेश बंसल, राधव इंस्टीट्यूट के मालिक राकेश गर्ग आदि इस ट्रस्ट के सदस्य बनकर लाखों का दान दे चुके हैं।

जिमखाना क्लब करनाल में कारवाने-अदब की महफिल सजी

तू चलने का जारी बस सिलसिला रखना...

हरिभूमि न्यूज | करनाल

रविवार को जिमखाना क्लब करनाल में कारवाने-अदब करनाल (शायरों की अदबी संस्था) की महफिल सजी। जिसमें करनाल तथा आसपास से पधारे कवियों, शायरों तथा सहित्यकारों ने शिरकत की तथा अपनी-अपनी रचनाओं से सभी को आनंदित तथा भाव विभोर किया। आज की महफिल की अध्यक्षता डॉ. कमर रईस, सोनीपत तथा मुख्य अतिथि अम्बाला से पधारे कवि जगमालजी रहे तथा विशिष्ट अतिथि हरबंस पथिक एवं मंच संचालन कवि रामेश्वर देव ने



किया। इस मौके पर कवि डा. एस. करनाल ने कहा 'मुम्बत को शिदत से निभा, यूं न दिल्लीगी कर, ना खेल

नदी तू धीरे-धीरे चल उतर हिमालय की गोदी से... कवि मनोज मधुभागी ने कहा 'संघर्ष करने वाला कभी हार नहीं सकता... कवि जय भारद्वाज ने कहा 'व्यं हुकूमती है नजर आंखों में आंखे डाल दे... कवि रामपाल ने कहा 'कुड़ा दी मशालें क्यूं उभी रात बाकी है... कवि धर्मेन्द्र अरोड़ा ने कहा 'देख कर ऊंचा हमारा होसला... कवि गुरुमुख सिंह वडेव ने कहा 'वो जहां रहेगा, वहीं रोशनी लुटायेगा... कवि संजोत ने कहा 'जब लगे रिश्ता ये उनसे तोड़ देना चाहिए... कवि रामेश्वर देव ने कहा 'तुफानें आएंगे जिंदगी को उजाड़ने के लिये, तू चलने का जारी बस सिलसिला रखना... आदि अनेक कवियों ने शिरकत की व अपनी-अपनी कविताएं सुनाई।

उससे इस तरह, चली ना जाए यूं रूठ कर... कवियत्री अंजु शर्मा ने कहा 'सुनो सुनो क्या लाया करवा हमारा... कवि डॉ. कमर रईस ने कहा 'खून दिल का छिड़करना पड़ता है... कवि हरबंस पथिक ने कहा 'कबसे

मैराथन से दिया लोगों को फिट रहने का संदेश

हाफ मैराथन में करनाल फिट रनर ग्रुप के 8 लोगों ने लिया भाग

हरिभूमि न्यूज | करनाल



दिल्ली में रविवार को सम्पन्न हुई वेदांता दिल्ली हाफ मैराथन रंग दे दिल्ली के माध्यम से हर उम्र के लोगों को फिट रहने का संदेश दिया। इस हाफ मैराथन में देशभर के हर उम्र के धावकों ने भाग लिया। जिसके माध्यम से लोगों को तनाव मुक्त रहने के साथ-साथ स्वस्थ रहने का संदेश दिया। करनाल से जाने-माने हड्डी रोग विशेषज्ञ डा. बलबीर सिंह विक्रं व करनाल के सिविल हॉस्पिटल में मनोरोग विशेषज्ञ डा. मनन गुप्ता व प्रवेश गाबा ने कहा कि हर व्यक्ति को अपने शरीर को फिट रखने के लिए दौड़ लगाना बेहद जरूरी है। क्योंकि

आज के दौर में हर व्यक्ति तनाव से ग्रस्त है। यदि हम दौड़ को दैनिक जीवन में प्रयोग करेंगे तो हमारा शरीर पूरी तरह से फिट रहेगा और तनाव भी मुक्त होगा। उन्होंने बताया कि वेदांता दिल्ली हाफ मैराथन में करनाल फिट रनर ग्रुप के 8 सदस्यों ने भाग लिया। इस ग्रुप में 50 से 60 सदस्य शामिल हैं। ये लोग अपने आपको फिट रखने के लिए व्यायाम और दौड़ में हिस्सा लेते हैं। उन्होंने बताया कि इस टीम के सदस्य देशभर में होने वाली मैराथन, वॉक श्रोन जैसे इवेंट में भाग लेते रहते हैं। जानकारी देते हुए प्रसिद्ध मनोवैज्ञानिक डा. मनन गुप्ता ने कहा कि आज तनाव भरी जिंदगी में स्वस्थ रहने की जरूरत है। स्वस्थ रहने के लिए सबसे ज्यादा स्पोट्स गतिविधियां जरूरी हैं।



## खबर संक्षेप

## चाणक्य स्कूल में मेहंदी प्रतियोगिता का आयोजन

उच्चाना। चाणक्य इंटरनेशनल स्कूल कसूहन में आयोजित मेहंदी प्रतियोगिता में छात्राओं ने अपनी मेहंदी लगाने की कला का अद्भुत प्रदर्शन किया। प्रतियोगिता में कक्षा नौ से 12 वीं की छात्राओं ने भाग लिया। विजेताओं को आकर्षक पुरस्कार दिए गए। प्रधानाचार्या रीतु अत्री ने कहा प्रतियोगिता का उद्देश्य छात्राओं को अपनी संस्कृति और परंपराओं से जुड़ने का अवसर प्रदान करना है।

## यसमीन ने रिले रेस में कांस्य पदक जीता

राजौड़। अमर पब्लिक स्कूल किताना की विद्यार्थी यसमीन ने रिले रेस में राज्य स्तर पर कांस्य पदक जीता। प्रधानाचार्या प्रियंका व प्रबंधक सरोज डांडा ने विद्यार्थी का स्कूल पहुंचने पर स्वागत किया। स्कूल प्रधानाचार्य ने बताया कि रोहताक में राज्य स्तरीय प्रतियोगिता का आयोजन करवाया गया था जिसमें उनके स्कूल की विद्यार्थी यसमीन ने रिले रेस में तीसरा स्थान लेकर स्कूल का नाम रोशन किया।

## चंडीगढ़ जा रही ट्रेन से महिला का हैडबैग चोरी

जौड़। जयपुर से चंडीगढ़ जा रही महिला का नरवाना स्टेशन से आगे ट्रेन में किसी ने हैडबैग चोरी कर लिया। हैडबैग में सोने का मंगलसूत्र था। पंचकुला निवासी अखिलेश कुमारी ने कहा कि नौ अक्टूबर को वह अपने परिवार के साथ ट्रेन नंबर 194111 में जयपुर से चंडीगढ़ आ रही थी। जब ट्रेन नरवाना से चली तो उसका हैडबैग किसी अज्ञात व्यक्ति ने चुरा लिया है। जिसमें सोने का मंगलसूत्र भी था।

## युवती का यौन शोषण पांच नामजद किए

कैथल। सिविल लाइन कैथल पुलिस ने शादी का झंसा देकर एक युवती से दुष्कर्म करने के आरोप में तीन महिलाओं सहित पांच व्यक्तियों के खिलाफ मामला दर्ज किया है। करनाल की एक युवती ने पुलिस को दी अपनी शिकायत में आरोप लगाया है कि उसकी कैथल के सचिव रोहिल्ला के साथ जान पहचान थी। आरोप है कि सचिव ने उसे शादी के झंसा देकर 25 अप्रैल 2022 को उसके साथ कैथल के आइलवयू कैफे में दुष्कर्म किया।

## एसडी कॉलेज में यूथ फेस्टिवल का समापन, कैबिनेट मंत्री ने की शिरकत

## ध्येय पर चलने वाले व्यक्ति को ही मिलती है मंजिल : अनिल विज

एसडी कॉलेज के विद्यार्थी रह चुके हैं कैबिनेट मंत्री विज

हरिभूमि न्यूज अंबाला

कैबिनेट मंत्री अनिल विज ने कहा कि बिना ध्येय के चलने वाला आदमी कहीं नहीं पहुंचता। जो ध्येय के साथ चलता है वह मंजिल तक पहुंचता है। जितने भी शिक्षण संस्थान हैं इनका मकसद देश के लिए अच्छे, काबिल व संस्कारिक नागरिकों का निर्माण करना है। जब ऐसा होगा उस देश का मुकामला कोई नहीं कर सकेगा। विज शाम को अंबाला छावनी के एसडी कॉलेज में 47वें जोनल यूथ फेस्टिवल में बतौर मुख्यतिथि संबोधन दे रहे थे। विज ने कहा कि जोनल यूथ फेस्टिवल में विद्यार्थी सांस्कृतिक कार्यों का प्रदर्शन कर रहे हैं। उन्हें देश भक्ति और राष्ट्र के अनुरूप कार्यक्रम भी करने चाहिए।



अंबाला। यूथ फेस्टिवल में पहुंचे कैबिनेट मंत्री अनिल विज हिस्सेदारी करते हुए।

उन्होंने कहा कि डॉस डिस्को में भी होता है और सांस्कृतिक भी होता है। विचार व शक्तियां दोनों है मगर चुनना हमने है कि हम किसको चुन रहे हैं। उन्होंने कहा कि इस यूथ फेस्टिवल में आकर उन्हें काफी खुशी महसूस हो रही है। उनके समय कालेज में यूथ फेस्टिवल होते थे तो वह इन्हें चाव से देखते थे। उन्होंने कहा कि यूथ फेस्टिवल में युवाओं को भाग लेना चाहिए

और यह भी काफी जरूरी है। इस दौरान विज कार्यक्रम का आयोजन कर रहे एसडी कॉलेज को अपनी मंत्री कोटे की पहली ग्रांट से 10 लाख रुपए देने की भी घोषणा की। इससे पहले एसडी कालेज में पहुंचने पर कैबिनेट मंत्री अनिल विज का कॉलेज प्रिंसिपल राजेंद्र राणा, प्रो. नवीन गुलाटी, नील इंद्रजीत संघु, प्रिंसिपल अनुपमा आर्य व अन्य ने स्वागत किया।

विद्यार्थियों ने कई कार्यक्रमों का प्रदर्शन किया जिनकी विज ने सराहना की। कॉलेज प्रबंधन समिति की ओर से मंत्री अनिल विज को पगड़ी पहनाकर व शॉल तथा स्मृति चिन्ह देकर सम्मानित भी किया गया। विज ने कहा कि प्रदेश में चुनाव संपन्न हुए हैं। चुनाव के दौरान बहुत व्यस्त कार्यक्रम रहा और इसके उपरांत उन्हें जब एसडी कालेज में आयोजित कार्यक्रम में आने का निमंत्रण मिला तो उनकी खुशी की सीमा नहीं थी। उन्होंने कहा कि वह इसी कालेज के विद्यार्थी रहे हैं और जब भी वह इस कालेज में आते हैं तो ऐसे लगता है कि मानों समय रुक गया हो। उनकी आंखों के सामने 1968 का दृश्य चलने लगता है जब स्कूल से पास होने पर उनकी मां एसडी कॉलेज में एडमिशन कराने के लिए उन्हें लेकर आई थी। उनका तब नॉन-

मंडिकल में एडमिशन कराया गया। वह जो भी है वह इसी कॉलेज की वजह से है। इसी कॉलेज में वह अखिल भारतीय विद्यार्थी परिषद में शामिल हुए और महासचिव भी बने। इस बार जब वह सातवीं बार चुनाव जीते तो नतीजा निकलने पर सबसे पहले उन्हें एसडी कॉलेज के उनके उस समय के प्रोफेसर गोपाल किशन का फोन आया जिन्होंने उन्हें बधाई दी। विज ने कहा कि हम जब आजाद हुए तब प्रजातांत्रिक व्यवस्था को स्वीकार किया। हमें कई वर्षों की गुलामी के बाद आजादी का दिन देखने को नसीब हो रहा था। आजादी के लिए भगत सिंह, राजगुरु, सुखदेव सिंह, नेता जी सुभाष चंद्र बोस व अनेकों सैनिक शहीद हुए। उन्होंने कहा कि वह सातवीं बार छावनी से विधायक बने हैं। वह छावनी के निवासियों को सेल्यूट करते हैं जिन्होंने उन्हें विधायक बनाया।

## छावनी की राधिका बनी जज न्यायिक परीक्षा में 50वीं रैंक



अंबाला। परीजनों का मुंह मीठा करवाती एडवोकेट राधिका सिंह।

हरिभूमि न्यूज अंबाला

अंबाला कैट की रहने वाली एडवोकेट राधिका सिंह ने हरियाणा सिविल सर्विस (न्यायिक) परीक्षा में 50वीं रैंक हासिल की है। राधिका मूल रूप से करनाल की रहने वाली हैं। उनकी शादी अंबाला कैट में नवंबर 2023 में हुई थी। राधिका प्रतिष्ठित वकीलों के परिवार से है। उनकी सफलता की यात्रा विशेष रूप से प्रेरणादायक रही है। राधिका दो बार इंटरव्यू में असफल हुई थी। इसके बाद तीसरे चांस में उन्होंने सफलता हासिल की। वर्तमान में सहायक जिला अर्टॉनी (एडीए) के रूप में कार्यरत राधिका अपनी सफलता का श्रेय अपने दृढ़ संकल्प और अपने परिवार व दोस्तों के अटूट समर्थन को देती हैं। राधिका ने

कहा कि कड़ी मेहनत और निरंतरता सफलता की कुंजी है। पिता राकेश कुमार व मां सुनीता पति, जसकरन सिंह और पूरे परिवार में मेरे ससुर राजबिंदु सिंह व सास हरप्रीत कौर और दोस्तों ने मेरी पूरी यात्रा में मेरा समर्थन और मार्गदर्शन किया है। राधिका ने कहा कि उनकी उपलब्धि उनके परिवार और कानूनी समुदाय के लिए गर्व का स्रोत है क्योंकि वह सिविल जज सह न्यायिक मजिस्ट्रेट प्रथम श्रेणी के रूप में अपनी नई भूमिका शुरू कर रही हैं। उन्होंने बताया कि इससे पहले वह पायलट भी रह चुकी हैं लेकिन उनका सपना था जज बनने का था जिसे उन्होंने हासिल कर लिया है। इसके लिए मेरे मायके व ससुराल के परिवार से मुझे भरपूर सहयोग मिला जिसके कारण मुझे ये सफलता मिल पाई।

## मशरूम की पैदावार व कंपोस्ट यूनिट पर किसानों को मिलेगा 40 फीसदी अनुदान

हरिभूमि न्यूज अंबाला

उपायुक्त पार्थ गुप्ता ने कहा कि प्रदेश में किसानों की आय बढ़ाने व उन्हें पारंपरिक खेती से बागवानी की लाभकारी फसलों के प्रति प्रोत्साहित करने के लिए विभिन्न फसलों पर विशेष अनुदान दिया जा रहा है। इसी क्रम में प्रदेश के किसानों को मशरूम प्रोडक्शन व कंपोस्ट यूनिट लगाने पर 40 प्रतिशत का अनुदान दिया जा रहा है। उपायुक्त ने कहा कि मशरूम के गुणकारी लाभों के चलते बाजार में इसकी मांग में निरंतर बढ़ोतरी हो रही है। किसानों में इसकी खेती की सही जानकारी के अभाव में यह बाजार में अधिक मात्रा में उपलब्ध नहीं होता। जबकि बाजार में इसकी मांग दिन प्रतिदिन बढ़ती जा रही है। उन्होंने कहा कि जिला के किसान फसल विविधीकरण के तहत इसकी

बागवानी की लाभकारी फसलों के प्रति प्रोत्साहित करने की कवायद

खेती को अपनाकर बाजार से अच्छा मुनाफा कमा सकते हैं। उद्यान विभाग हरियाणा द्वारा विभागीय स्कीम के तहत जिला में एक मशरूम कंपोस्ट व एक मशरूम प्रोडक्शन यूनिट लगाने का लक्ष्य निर्धारित किया गया है। उन्होंने बताया कि दोनों यूनिट की अधिकतम यूनिट कोस्ट 20 लाख निर्धारित की गई है। जिसमें 40 प्रतिशत राशि अनुदान स्वरूप दी जाएगी। इसके साथ साथ जिला में नेट हाउस/पॉलीहाउस के लिए 4000 स्क्वायर मीटर का लक्ष्य रखा गया है। इसके लिए 50 प्रतिशत राशि अनुदान के रूप में दी जाएगी। इसके साथ ही राइंगिंग चेंबर के लिए 300 एमटी का लक्ष्य निर्धारित है। जिसमें 35 प्रतिशत राशि का

अनुदान दिया जाएगा। उन्होंने कहा कि 20 एचपी तक की क्षमता के एक ट्रेक्टर पर 40 से 50 प्रतिशत तक अनुदान दिया जाएगा। इसी प्रकार 35 एचपी की क्षमता वाले ट्रेक्टर मार्डेटेड स्प्रे के एक ट्रैक्टर पर भी 40 से 50 प्रतिशत का अनुदान दिया जाएगा। वहीं जिला में एक पैक हाउस व प्याज भंडारण कक्ष के लिए 50 प्रतिशत तक व पॉवर टिलर पर 40 से 50 प्रतिशत तक का अनुदान दिया जाएगा। उन्होंने बताया कि अनुदान योजना का लाभ लेने के इच्छुक किसान आवेदन कर सकते हैं। उन्होंने बताया कि अनुदान राशि विभागीय गाइड लाइन अनुसार ही दी जाएगी। अधिक जानकारी के लिए इच्छुक किसान किसी भी कार्य दिवस पर जिला उद्यान अधिकारी एवं उद्यान विकास अधिकारी कार्यालय में जानकारी प्राप्त कर सकते हैं।

## तुम राधे बनो श्याम.. की प्रस्तुति पर झूमने श्रोता

संगीत सम्मेलन में शास्त्री गायक मनोषा बैनर्जी ने बिखेरा अपनी महमती आवाज का जादू

हरिभूमि न्यूज अंबाला

जीएमएन कॉलेज के सभागार में रविवार को शास्त्रीय संगीत को समर्पित संस्था संगीतालोक द्वारा संगीत जगत के अनुभूत विद्वान गुरु गणेश प्रसाद शर्मा एवं उनके शिष्य स्व पंडित प्रदीप चटर्जी को समर्पित 55वें वार्षिक संगीत सम्मेलन का आयोजन किया गया। कार्यक्रम का शुभारंभ जानी मानी शास्त्रीय गायक मनिषा बनर्जी के मधुर गायन से हुआ जिसमें उन्होंने राग बिहाग में गुरु गणेश प्रसाद शर्मा की दो बंदिशों का गायन किया।

उन्होंने अपनी सधी हुई सुरीली आवाज में राग पीजू में /"तुम राधे बनो श्याम"/ की मनमोहक प्रस्तुति दी। इस शानदार प्रस्तुति में हारमोनियम पर डॉ. अलंकार सिंह,



अंबाला। कार्यक्रम में शानदार प्रस्तुति देते गायक।

तबले पर नरेंद्रपाल सिंह एवं तानपुरे पर हरलीन कौर एवं दामिनी शर्मा रहीं। तत्पश्चात कोलकाता से आए सरोद वादक इंद्रयुद्ध मजूमदार ने प्रारंभ से राग दुर्गा में आलाप एवं जोड़ से लेकर अंत में झपताल में वादन प्रस्तुत करते हुए समां को बांध दिया। साथ ही पंजाब घराने के विख्यात तबला वादक जयदेव ने अपने तबले की ताल पर सभागार में मौजूद सभी संगीतप्रेमियों को ताल

हारमोनियम पर इनका साथ दिया। डॉ. मधु भटनागर ने सफल मंच संचालन किया। कॉलेज प्रिंसिपल डॉ. रोहित दत्त ने कहा कि संगीतलोक जैसी संस्था भारतीय कला संस्कृति को संजोने में बहुत ही निष्ठा से कार्यरत है।

जीएमएन कॉलेज हमेशा से ही संगीत एवं कला को समर्पित इस प्रकार के कार्यक्रमों के आयोजन में अग्रणी रहा है और भारतीय संगीत एवं संस्कृति को बढ़ावा देने में अपना योगदान देता रहा है और भविष्य में भी देता रहेगा। इस अवसर पर संगीतलोक के अध्यक्ष सोमदेव, सचिव आशावर्तन सहित अन्य सदस्य जैसे कि सविता बजाज, डॉ. पुष्पा शर्मा, राजेश शर्मा, राहुल, सुखदीप सिंह, निधि नारांग, जान कौरसिया, नैन कंवर एवं पंजाब घराने के विख्यात तबला वादक पंडित सुरशील कुमार जैन के साथ कई जाने माने संगीतज्ञ विशेष रूप से उपस्थित रहे।

## त्योहारी सीजन शुरू होने के साथ ही वातावरण होने लगा जहरीला

जिले में हवा में प्रदूषण का स्तर (एक्यूआई) 200 से ऊपर पहुंचा

हरिभूमि न्यूज अंबाला

त्योहारी सीजन शुरू होने के साथ ही अब शहर का वातावरण भी धीरे-धीरे जहरीला होने लगा है। इस समय वातावरण में स्मॉग छा रहा है। जो आंखों में जलन पैदा कर रहा है। हवा में प्रदूषण का स्तर (एक्यूआई) 200 से ऊपर पहुंच गया है। 200 से ज्यादा एक्यूआई सेहत के लिए हानिकारक माना जाता है। इसे लेकर कृषि विभाग भी सख्त हो गया है और विभाग द्वारा फसल अवशेष जलाने के मामले में अलेवा, नगूरों, पेगों, थुआ में चार किसानों पर केस दर्ज किया गया है। अंबाला जिले में मिल चुकी 49 फायर लोकेशन मिल



जौड़। सुबह के समय छाया स्मॉग।

चुकी हैं। इनमें 38 किसानों पर 95 हजार जुर्माना कृषि विभाग द्वारा किया गया है। 10 अक्टूबर को उन्हें हरसेक से उन्हें सूचना प्राप्त हुई कि थुआ गांव में खेतों में आग लगाई गई है। इस पर वह हलका पटवारी विरेंद्र को लेकर मौके पर पहुंचा और साइट पर

किसान बलवंत के खेत में धान के फसल अवशेष जलाए गए थे। इस पर किसान बलवंत को 2500 रुपये जुर्माना किया गया।

अब सरकार के आदेश हैं कि फसल अवशेष जलाने वाले किसानों के खिलाफ एफआइआर दर्ज करवाई जाए। इसलिए मामले

## इन तरीकों से बचाएं अपने आप को

1. तेज बाइक चलाने से बचें। बाइक चलाते हुए चश्मे का प्रयोग करें।
2. आंख से पानी आने या जलन की समस्या होने पर विकिटस्क की सलाह लें।
3. घर में ही रह कर नियमित व्यायाम करें।
4. इस समय सुबह व शाम की सैर को कुछ दिनों के लिए रोक दें और घर में ही रहकर व्यायाम करें।
5. एलर्जी के मरीजों को इस समय खुले में ज्यादा घूमने से बचना चाहिए।
6. घर से बाहर निकलते हुए मास्क का प्रयोग करें।

## पराली जलाने वाले किसानों पर दर्ज हो रहे मामले

कृषि विभाग के सहायक प्रौद्योगिक प्रबंधक मेजर सिंह को हरसेक से सूचना मिली थी कि पेगा गांव में खेतों में आग लगी हुई है। मौके पर गांव के नंबरदार के साथ जाकर देखा गया तो यहां फसल अवशेष जलाए गए थे। किसान नरेश को बुलाकर जवाब मांगा गया लेकिन वह कोई जवाब नहीं दे पाया। वहीं कृषि एवं कल्याण विभाग के सहायक प्रौद्योगिक प्रबंधक बलवंत ने अलेवा थाना पुलिस को भी शिकायत में बताया कि उसकी झूठी डीसी के आदेशानुसार फसल अवशेष जलाने से रोकने को लेकर लगाई गई है।

की शिकायत पुलिस को दी गई। इसी तहत विभाग के सहायक प्रौद्योगिक प्रबंधक डिंपल की शिकायत पर अलेवा गांव में किसान सत्यवान के खेतों में फसल अवशेष जलाने पर उसके खिलाफ भारतीय न्याय संहिता की धारा 163 के तहत मुकदमा दर्ज किया गया है। अलेवा

## सास, दमे व एलर्जी के मरीज रखें अपना विशेष ध्यान : डा. ओला

नागरिक अस्पताल के डिप्टी एमएस डॉ. राजेश भोला ने कहा कि इस समय हवा में प्रदूषण का स्तर 200 पहुंच चुका है। प्रदूषण बढ़ने से सांस, दमा, एलर्जी के मरीजों की परेशानियां बढ़ जाती हैं। ऐसे में एलर्जी मरीजों को इस दौरान बाहर बेहद कम निकलना चाहिए। बाहर निकलते हुए मास्क का प्रयोग करना चाहिए।

खंड के खंड प्रौद्योगिक प्रबंधक अनीश कुमार की शिकायत पर नगूरों गांव के किसान साधु राम द्वारा खेत में फसल अवशेष जलाने पर मुकदा दर्ज किया गया है। संबंधित थाना पुलिस ने चारों किसानों के खिलाफ फसल अवशेष जलाने के मामले दर्ज किए गए हैं।

## डीएपी के लिए महिलाएं लगी लाइन में

उच्चाना। भारतीय संस्कृति में करवा चौथ के व्रत का बड़ा महत्व है। इस दिन महिलाएं निर्जला व्रत रखते हुए अपने पति की लंबी उम्र की कामना करती हैं। करवा चौथ के व्रत के दिन उच्चाना की मंडी में हेफेड की सरकारी दुकान के बाहर महिलाएं लंबी लाइन में लगी नजर आई। करवा चौथ के व्रत के दिन डीएपी खाद के लिए महिलाएं लाइन में लग कर डीएपी खाद मिलने का इंतजार करती नजर आई। डीएपी खाद हेफेड की सरकारी दुकान पर आने की जानकारी मिलने के बाद रविवार सुबह ही किसान मंडी पहुंच गए थे। गेहूं की बिजाई से पहले डीएपी खाद की जरूरत किसानों को होती है। अब से ही डीएपी खाद को लेकर ये हाल है तो आने वाले दिनों में क्या हाल होगा इसका अंदाजा मंडी में डीएपी खाद को लेकर लगी लंबी लाइन से नजर आया। डीएपी लेने आई महिला सुमन, राजो, बीरमती ने कहा कि करवा चौथ के व्रत के दिन भी डीएपी खाद लेने के लिए मंडी में आना पड़ा है। यहां पर भी लंबी लाइन में लगना पड़ा। कई घंटों के बाद जब खाद के बैगों की पूर्वा मिलनी शुरू हुई तो नंबर आया। कई दिनों से खाद लेने के लिए उनके परिवार के सदस्य मंडी आ रहे हैं लेकिन खाद नहीं आ रहा था। किसान रामकुमार काकड़ोद, मनोज चहल मींगरा, सुरेश ने कहा कि गेहूं की बिजाई को लेकर डीएपी खाद की जरूरत होती है। कई दिनों से खाद को लेकर चक्कर काट रहे हैं लेकिन खाद नहीं आ रहा है।

## हरिभूमि

## आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या खाटसआप करें :-

हरिभूमि, नजदीक इण्डस पब्लिक स्कूल, दिल्ली रोड, रोहताक  
ऑफिस नं.: 9253681019-20, फोन : 9253681010, 9253681005

## करवाचौथ पर पूरे दिन ब्यूटीपार्लरों व मेहंदी सेंटरों पर रही महिलाओं की भीड़

## सुहागिनों ने चांद के दीदार के साथ पति की लंबी उम्र मांगी

नवविवाहित महिलाओं ने स्पेशल ऑफर का उठाया लाभ

हरिभूमि न्यूज अंबाला

जिलेभर में रविवार को करवाचौथ का पर्व मनाया गया। महिलाओं ने अपने पति की लंबी उम्र के लिए दिन भर व्रत रखा।

चौथ माता की कहानी सुनी व देर रात आकाश में चांद के दर्शन करके अपना व्रत खोला। बता दें कि भारतीय रीति-रिवाज के अनुसार करवा चौथ के पर्व को सुहाग का प्रतिफल माना गया है। विवाहित प्रबंधक डिंपल इस दिन उपवास रख अपने पति की दीर्घायु एवं स्वास्थ्य की मंगल कामना करती हैं। रात को चंद्रमा को अर्घ्य अर्पित कर व्रत को



अंबाला। करवाचौथ पर्व पर कथा सुनती सुहागिनें।

पूर्ण करती हैं। यह व्रत कार्तिक मास के कृष्ण पक्ष की चतुर्थी को किया जाता है। इसको कर्क चतुर्थी भी कहा जाता है। वास्तव में यह त्योहार भारतीय संस्कृति के अनुसार पति पत्नी के

पवित्र बंधन का प्रतीक है। पंडित विशाखादत्त शास्त्री ने बताया कि बंधन के लिए महिलाओं की तरह पुरुष भी अपनी पत्नी की दीर्घायु एवं सम्पूर्ण भावना के लिए करवा चौथ का व्रत करने लगे हैं रविवार दिन

भर ब्यूटी पार्लर में भी मेकअप के लिए महिलाओं की भीड़ देखने को मिली। खासकर जिनकी पहली करवाचौथ थी उन महिलाओं ने पार्लरों से स्पेशल मेकअप ऑफर का लाभ उठाया।

अपने सोलह श्रृंगार में कोई भी सुहागन किसी तरह की कसर नहीं छोड़ना चाहती थी। विवाहिता सोनिया ने बताया कि उसका पहला करवाचौथ था इसलिए पार्लर से मेकअप कराया है। सुबह से ही बाजारों में रौनक छाई रही। महिलाओं में काफी उत्साह रहा तथा देर शाम तक महिलाएं मेहंदी लागवाने के लिए ब्यूटी पार्लर में पहुंचती रहीं, जिससे दिनभर काफी भीड़भाड़ रही। मेहंदी लागवाने को लेकर महिलाओं में अधिक रूचि

## घरों में हुई विशेष सजावट

करवा चौथ व्रत की विशेष पूजा महिलाएं अपने घर में ही करती हैं लेकिन सामूहिक रूप से कथा सुनी गई। शहर की कई रिहायशी कॉलोनीयों में सामूहिक पूजा अर्चना हुई। एक जगह पर एकत्र महिलाओं ने करवा चौथ कथा सुनने के साथ ही गौरी पूजा की। महिलाएं फल-फूल और मेवे से भरी थालियों का फेरा माता के चरणों के चारों ओर किया, फेरा होने के बाद सब महिलाओं ने मंदिर में जाकर गौरी माता के साथ थाली में रखे फल फूल और मेवा पंडित को अर्पित किया। करवा चौथ व्रत रखने का सबसे महत्वपूर्ण हिस्सा व्रत पूजन है। व्रत रखने वाली महिलाएं शाम ढलते ही चंद्र दर्शन की प्रतीक्षा करने लगीं। आसमान पर चांद के दिखाई देते ही महिलाओं ने विधि विधान से पूजा की और चंद्रमा को कच्चा दूध, गंगा जल से अर्घ्य दिया। इसके बाद चलनी से चंद्रमा का दर्शन कर और फिर पति का चेहरा देखा, पति के हाथों से पानी पीकर व्रत तोड़ा।

देखी गई तथा इसके लिए दुकानों पर कार्य करने वाली युवतियां विशेष तौर से इसी कार्य के लिए लगी हुई थीं। महिलाओं की पसंद राजस्थानी तथा दुल्हन मेहंदी अधिक रही। पुरुषों ने भी अपनी पत्नी व अविवाहित लड़कियों ने अपने भाई

व पिता की दीर्घायु के लिए करवा चौथ का उपवास किया। रात को सुहागिनों की निगाहें दीदार व चांद को तराशने में लगी थीं। कोई टीवी पर तो कोई इंटरनेट से चांद निकलने के सही समय की जानकारी ले रही थी।